

10 اپریل 2011ء کو مینار پاکستان لاہور میں ایم کیو ایم کے ”جلسہ عام“ کی تیاریوں کا آغاز رابطہ کمیٹی، لاہور زون اور لاہور ڈسٹرکٹ کے ذمہ داران کا عالمی شہرت یافتہ کرکٹر سرفراز نواز کے ہمراہ مینار پاکستان کا دورہ لاہور۔۔۔۔۔ 19 فروری 2011ء

متحدہ قومی موومنٹ رابطہ کمیٹی کے رکن سیف یارخان، بین الاقوامی شہرت یافتہ پاکستانی ماہر کرکٹر سرفراز نواز نے لاہور زون کے انچارج سید شاہین انور گیلانی، لاہور ڈسٹرکٹ کے انچارج میاں طاہر محمود اور اراکین زونل ڈسٹرکٹ کمیٹی کے ہمراہ ایم کیو ایم کے 10 اپریل 2011ء کو منعقد ہونے والے ”جلسہ عام“ کے سلسلے میں مینار پاکستان کا دورہ کیا اور جلسے کے انعقاد کے حوالے سے مختلف امور کا جائزہ لیا۔ اس موقع پر صحافیوں سے بات چیت کرتے ہوئے سیف یارخان نے کہا ایم کیو ایم پنجابی سرانیکی بھائیوں سمیت تمام قومیتوں، نسلی ولسانی اور ثقافتی اکائیوں کی نمائندہ جماعت ہے جو ملک کے تمام محروم و مظلوم عوام کے حقوق کے حصول اور فرسودہ جاگیردارانہ، وڈیرانہ اور موروثی نظام کو ختم کرنے کی جدوجہد کر رہی ہے۔ سرفراز نواز نے کہا کہ مینار پاکستان پر ہونیوالے ”جلسہ عام“ سے انشاء اللہ محروم و مظلوم قومیتوں کی یہ مشنر کہ جدوجہد کامیابی سے ضرور ممکن ہوگی اور ایک دن پورے ملک میں غریب، محروم و مظلوم عوام کو فرسودہ جاگیردارانہ نظام سے چھٹکارا حاصل ہوگا اور ملک میں قائد تحریک جناب الطاف حسین کی قیادت میں غریب و متوسط طبقہ کا انقلاب برپا ہوگا۔ اس موقع پر لاہور زونل انچارج سید شاہین انور گیلانی نے کہا کہ ہم امید کرتے ہیں کہ پنجاب حکومت ہمیں جلد سے جلد اجازت دے دی گی تاکہ پنجاب بھر میں اس جلسے کی انعقاد کے سلسلے میں تیاریاں شروع کر دی جائیں۔ اس موقع پر ذمہ داران و کارکنان کی ایک بڑی تعداد بھی موجود تھی۔

عالمی شہرت یافتہ سابق ٹیسٹ کرکٹر سرفراز نواز رابطہ کمیٹی کے رکن سیف یارخان اور لاہور زون کے زونل انچارج

شاہین انور گیلانی اور دیگر ذمہ داران کے ہمراہ حضرت داتا گنج بخش، ججویری

کے دربار پر حاضری دی، پھولوں کی چادر چڑھائی اور زائرین میں لنگر تقسیم کیا

لاہور۔۔۔۔۔ 19 فروری، 2011ء

عالمی شہرت یافتہ سابق ٹیسٹ کرکٹر سرفراز نواز نے رابطہ کمیٹی کے رکن سیف یارخان، لاہور زون کے زونل انچارج شاہین انور گیلانی اور دیگر ذمہ داران کے ہمراہ گزشتہ روز حضرت داتا گنج بخش، ججویری کے دربار پر حاضری دی، پھولوں کی چادر چڑھائی۔ اس موقع پر انہوں نے قائد تحریک جناب الطاف حسین کی جانب سے زائرین میں لنگر بھی تقسیم کیا۔ بعد ازاں انہوں نے اور ملک کی بقاء و سلامتی سمیت قائد تحریک جناب الطاف حسین کی درازی عمر اور صحت و تندرستی کیلئے اللہ تعالیٰ کے حضور خصوصی دعائیں بھی کیں۔

متحدہ قومی موومنٹ کے قائد جناب الطاف حسین کا وٹن قوم کے مستقل کو روشن کرنا ہے

اور وہ مایوسی کے خلاف ہیں، ڈاکٹر فاروق ستار

سندھ بھر کے محکمہ تعلیم کے سینکڑوں لوئر اسٹاف کے ملازمین نے فاروق ستار کی یقین دہانی پر احتجاجی دھرنا ختم کر دیا

کراچی۔۔۔۔۔ 19 فروری، 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ قائد تحریک الطاف حسین کے فکر و فلسفہ پر عمل پیرا ہوتے ہوئے ملک کے کسی بھی شہری کا مستقبل تاریک نہیں ہونے دینگے۔ متحدہ قومی موومنٹ ملک اور صوبہ سندھ سے بے روزگاری اور غربت کے خاتمے کیلئے کوشاں ہے، محکمہ تعلیم کے لوئر اسٹاف کو سندھ اسمبلی میں قانون سازی کے بعد آئندہ 7 روز میں مستقل کیا جائے گا۔ ایسا نہ ہوا تو متحدہ قومی موومنٹ ان متاثرہ ملازمین کے ساتھ خود دھرنا دے گی۔ ان خیالات کا اظہار انہوں نے ہفتہ کی سہ پہر کراچی پریس کلب کے باہر 48 گھنٹے سے دھرنا دیئے ہوئے سندھ بھر کے محکمہ تعلیم کے سینکڑوں لوئر اسٹاف کے ملازمین سے ملاقات کے بعد میڈیا سے بات چیت کرتے ہوئے کیا۔ قبل ازیں ڈاکٹر فاروق ستار نے لوئر اسٹاف ایکشن کمیٹی کے مرکزی صدر سمیت دیگر سے ملاقات کی اور انہیں یقین دلایا کہ ان کے مسئلے کے حل کے لئے وزیر اعلیٰ سندھ اور پیپلز پارٹی کے دیگر رہنماؤں سے ان کے مذاکرات کامیاب ہو گئے ہیں اور طے پایا ہے کہ 21 فروری سے شروع ہونیوالے سندھ اسمبلی کے اجلاس کے پہلے ہی روز ان کے مستقبل ہونے کے حوالے سے بل پیش کیا جائے گا۔ انہوں نے دھرنے پر بیٹھے ملازمین کو یقین دلایا کہ وہ اپنا احتجاج ختم کر دیں اور اگر سات دن کے اندر ان کو مستقل نہ کیا گیا تو خود متحدہ قومی

موومنٹ ان کے ہمراہ ایک بار پھر دھرنادے گی جس پر مظاہرین نے متحدہ قومی موومنٹ اور قائد تحریک جناب الطاف حسین کے حق میں نعرے بازی کرتے ہوئے اپنے احتجاج کو ختم کرنے کا اعلان کیا۔ اس موقع پر گزشتہ دو روز سے بیٹھے مظاہرین نے خوشی میں رقص کیا اور بھنگڑا ڈالا۔ اس موقع پر میڈیا سے بات چیت کرتے ہوئے ڈاکٹر فاروق ستار نے کہا کہ محکمہ تعلیم کے ان لوگ اسٹاف کا معاملہ دو ماہ قبل اخباری اشتہار دے کر بھی حل کرایا جاسکتا تھا تاہم اب وقت گزر چکا ہے اس لئے ان کی بجالی کیلئے سندھ اسمبلی میں متفقہ طور پر بل منظور کر کے انہیں ایک ہفتہ کے اندر مستقل کیا جائے گا اور اس سلسلے میں پیپلز پارٹی اور متحدہ قومی موومنٹ کی کور کمیٹی کے اجلاس میں اتفاق ہو چکا ہے انہوں نے مظاہرین سے مخاطب ہوتے ہوئے کہا کہ متحدہ قومی موومنٹ کے قائد جناب الطاف حسین کا وژن قوم کے مستقل کو روشن کرنا ہے اور وہ مایوسی کے خلاف ہیں اور آج ہم ان کے وژن کے مطابق اس ملک کے ایک ایک شہری کے مستقبل کو روشن کرنے میں مصروف ہیں۔

کارکنان سے رابطہ کمیٹی کی تعزیت

کراچی۔۔۔ 19 فروری 2011ء

متحدہ قومی موومنٹ کی رابطہ کمیٹی نے ایم کیو ایم حیدرآباد زون سیکٹر E کے سیکرٹری محمد انیس کی والدہ محترمہ زبیدہ بیگم، ایم کیو ایم کراچی مضافاتی آرگنائزنگ کمیٹی یونٹ ابراہیم حیدری کے کارکن محمد سعید کی والدہ محترمہ نجمہ خاتون، لائسنس ایریا سیکٹر یونٹ 52 کے کارکن محمد عابد کی والدہ محترمہ قافیہ بیگم، قصبہ علیگڑھ سیکٹر یونٹ 125 کے کارکن شرجیل احمد صدیقی کے والد نذیر احمد صدیقی اور آل پاکستان متحدہ اسٹوڈنٹس آرگنائزیشن سیکٹر حیدرآباد یونٹ GCT کے کارکن رضوان خان کی والدہ محترمہ طیبہ کے انتقال پر گہرے دکھ اور افسوس کا اظہار کیا ہے۔ اپنے ایک بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین)

